



گورنر KATHY HOCHUL

فوری ریلیز کے لیے: 2/7/2025

یوم آزادی کی ہفتہ وار تعطیل سے قبل، گورنر HOCHUL نے لانگ آئی لینڈ کے ساحلوں پر شارک کی نگرانی کے لیے ریاستی اقدامات کے بارے میں نیو یارک کے شہریوں کو آگاہ کیا ہے

نساؤ اور سافک کاؤنٹیز میں ساحلی سیزن سے قبل حفاظتی اقدامات کو مزید مضبوط کر دیا گیا ہے

خطرناک حالات کی نگرانی کے گشت کے لیے اضافی ڈرونز اور تربیت یافتہ عملہ تعینات کر دیا گیا ہے

نئے ورچوئل ریئلٹی والے بیڈسیٹس کے ذریعے رپ کرنٹس سے متعلق آگاہی میں بہتری لائی جائے گی

چار جولائی کی ہفتہ وار تعطیل سے پہلے اور ساحلی اور تیراکی کے سیزن کی تیاری کے پیش نظر، گورنر Kathy Hochul (کیتھی ہوکل) نے آج نیو یارک کے شہریوں کو اس موسم گرما میں لانگ آئی لینڈ کے ریاستی پارکس (Long Island State Parks) میں شارکس اور دیگر ممکنہ خطرناک سمندری حیات کی نگرانی سے متعلق اقدامات سے آگاہ کیا ہے۔ ریاست نیو یارک کے دفتر برائے پارکس، تفریح اور تاریخی تحفظ (Office of Parks, Recreation and Historic Preservation, State Parks) نے محکمہ برائے ماحولیاتی تحفظ (Department of Environmental Conservation, DEC) کے اشتراک سے لانگ آئی لینڈ کے ریاستی پارک کے ساحلوں پر نگرانی کی صلاحیت کو وسعت دی ہے اور اسے جدت آمیز بنایا ہے، جس میں نئے ڈرونز اور ڈرون آپریٹرز شامل ہیں۔

"ہمارے لانگ آئی لینڈ ریاستی پارک کے ساحل، نیو یارک کے شہریوں اور سیاحوں دونوں کے لیے یکساں طور پر قابل قدر ہیں، کیونکہ یہی وہ بہترین مقامات ہیں جہاں لوگ آف لائن ہو کر، باہر نکل کر قدرتی ماحول سے لطف اندوز ہو سکتے ہیں۔" گورنر Hochul (ہوکل) نے کہا۔ "ہم ان ساحلوں پر شارک کی نگرانی کے سلسلے میں اپنی صلاحیتوں اور حفاظتی حکمت عملیوں کو مسلسل مضبوط بنا رہے ہیں تاکہ گرمیوں کی ان قیمتی روایات کا تحفظ کیا جا سکے۔ میں ساحل پر جانے والوں تمام افراد کی حوصلہ افزائی کرتی ہوں کہ وہ محفوظ رہیں، چوکس رہیں، اور لائف گارڈز اور پارک کے عملے کی ہدایات پر ہمیشہ عمل کریں۔"

ریاست نیو یارک کے دفتر برائے پارکس، تفریح اور تاریخی تحفظ (ریاستی پارکس) کے لائف گارڈز ساحل سے، سرف بوٹ سے اور ذاتی آبی کشتی کے ذریعے پانی پر لگاتار نظر رکھتے ہیں اور کسی بھی خطرناک سمندری حیات، جیسے شارکس کی نگرانی کرتے ہیں۔ پارک پولیس اور پارک کا عملہ بھی ساحلی کنارے کی پٹی پر فعال طور پر گشت کرتا ہے، اور ڈرونز کو استعمال کرتے ہوئے پانی میں ایسی خطرناک سمندری مخلوقات یا بڑی مچھلیوں کے جھنڈ تلاش کرتا ہے جو انہیں اپنی جانب راغب کر سکتے ہیں۔ اس موسم گرما کے دوران سٹیٹ پارکس میں نگرانی کی توسیع شدہ صلاحیتوں میں مندرجہ ذیل شامل ہیں:

- موجودہ 22 ڈرونز میں 6 نئے ڈرونز کا اضافہ جس سے کل فعال ڈرونز کی تعداد 28 ہو گئی ہے؛
- 8 نئے ڈرون پائلٹس کی تربیت، جس کے نتیجے میں آپریشنز کے عملے، لائف گارڈز، اور پارک پولیس پر مشتمل کل ڈرون آپریٹرز کی تعداد 48 ہو گئی ہے؛ اور

- ڈرون پارک پولیس کو ایک بڑا جدید انٹرپرائز تفویض کیا گیا ہے جس پر تھرمل امیجنگ، لیزر رینج والی تلاش، اور اعلیٰ معیار کے کیمرے لگے ہوئے ہیں تاکہ خراب موسمی حالات میں رات کے وقت بھی نگرانی اور گشت ممکن ہو سکے۔ یہ ڈرون کسی ہنگامی صورتحال میں تیرنے کے لئے انفرادی ڈیوائسز بھی پھینک سکتا ہے۔

جب ریاستی پارکس کے ساحلوں میں شارک نظر آئے اور/یا ان سے واسطہ پڑنے کی صورت حال درپیش ہو، تو تیراکی کو معطل کر دیا جاتا ہے، اور تمام تیراکوں کو پانی سے باہر نکال لیا جاتا ہے۔ شارک کی ممکنہ موجودگی کی تصدیق کے لیے ریاستی پارکس کا محکمہ DEC کے ساتھ مل کر کام کرتا ہے۔ آخری تصدیق شدہ مشاہدے کے کم از کم ایک گھنٹے بعد ہی تیراکی کی اجازت دوبارہ دی جاتی ہے۔ State Parks کے لائف گارڈز، پارک پولیس اور پارک کا عملہ ہائی الرٹ پر رہتا ہے اور خطرناک سمندری حیات پر نگاہ رکھنے کے لئے پانی میں گشت کرتا رہتا ہے۔ اس کے علاوہ، کوینز سے لے کر لانگ آئی لینڈ تک میونسپلٹیز، ایجنسیز، اور نجی ساحلی آپریٹرز کے 200 سے زائد افراد پر مشتمل، لانگ آئی لینڈ کے ساحلی اگہی کے گروپ (Long Island Coastal Awareness Group) کو بھی مطلع کیا جاتا ہے تاکہ وہ اپنے متعلقہ دائرہ ہائے کار میں موزوں اقدامات کر سکیں۔

نیو یارک ریاستی پارکس (New York State Parks) کے عبوری کمشنر Randy Simons (رینڈی سائمنز) نے کہا، "ہمارا عملہ گرمیوں کے اس موسم میں ساحل پر آنے والوں کی حفاظت کے لیے مکمل طور پر تیار ہے، اور جدید ترین ٹیکنالوجی کو اپناتے ہوئے مزید مؤثر انداز میں کام کرنے پر ہمیں خوشی ہے۔ میں گورنر Hochul (ہوکل) اور محکمہ برائے ماحولیاتی تحفظ کا شکریہ ادا کرتا ہوں کہ انہوں نے ان ساحلوں کو ممکنہ حد تک محفوظ بنانے میں مسلسل تعاون اور شراکت داری فراہم کی ہے۔ میں ساحل پر آنے والے تمام افراد کی حوصلہ افزائی کرتا ہوں کہ وہ پارکس کے عملے کی ہدایات پر عمل کریں اور گرمیوں کا لطف اٹھاتے ہوئے ہوشیاری کے ساتھ شارک سے محفوظ رہیں۔"

محکمہ برائے ماحولیاتی تحفظ کی کمشنر Amanda Lefton (امانڈا لیفٹن) نے کہا، "لانگ آئی لینڈ کے سمندری ساحلوں کی سیر و سیاحت، نیو یارک کے شہریوں اور دیگر ریاستوں سے آنے والے سیاحوں کے لیے گرمیوں کی منصوبہ بندی کا ایک قیمتی حصہ ہوتا ہے۔ تیزی سے واپس جانے والی ساحلی لہروں سے باخبر رہتے ہوئے، ریاست کی شارک سے متعلق حفاظتی ہدایات پر عمل کرتے ہوئے، اور یہ ذہن میں رکھتے ہوئے کہ ہمارے ساحلی علاقے ایک قدرتی اور جنگلی سمندری ماحولیاتی نظام کا حصہ ہیں، تیراکی کرنے والے افراد خطرات سے بچ سکتے ہیں اور دھوپ میں تفریح کا بھرپور لطف اٹھا سکتے ہیں۔ گورنر Hochul (ہوکل) کی بدولت، DEC اور ریاستی پارکس میں ہمارے شراکت داروں کے پاس وہ تمام ضروری وسائل موجود ہیں جن کے ذریعے پانی پر نظر رکھی جا سکتی ہے اور اس بات کو یقینی بنانے میں مدد مل سکتی ہے کہ ساحل پر آنے والے تمام افراد محفوظ انداز میں اپنی تفریح سے لطف اندوز ہو سکیں۔"

نیو یارک کے شہریوں کی حوصلہ افزائی کی جاتی ہے کہ [شارک سے متعلق حفاظتی رہنمائی پر عمل کریں](#):

- مچھلیوں کے جھنڈ والے، اچھلنے والی مچھلیوں والے یا غوطہ لگانے والے سمندری پرندوں کے علاقوں سے گریز کریں؛
- شام ڈھلے، رات کو، اور سورج نکلنے کے وقت تیراکی کرنے سے گریز کریں؛
- گدلے پانی میں جانے سے گریز کریں؛
- گروپوں کی شکل میں تیراکی، پیڈلنگ اور سرفنگ کریں؛
- ساحل کے اتنا قریب رہیں جہاں آپ کے پاؤں نیچے زمین کو چھو سکتے ہوں؛ اور
- ہمیشہ لائف گارڈز اور پارک کے عملے کی ہدایات پر عمل کریں۔

انسان جب بھی کسی وحشت ناک ماحول میں داخل ہوتے ہیں، خواہ وہ خشکی پر ہو یا پانی میں، تو وہ خطرے کی توقع رکھتے ہیں۔ اگرچہ خطرے کو مکمل طور پر ختم کرنا ممکن نہیں، تاہم سمندر میں اترنے والے افراد شارکس سے ممکنہ آنا سامنا ہونے کو کم سے کم کرنے اور مجموعی خطرے میں کمی لانے کے لیے اپنے طرز عمل میں تبدیلی پیدا کر سکتے ہیں۔ سمندر میں موجودگی کے دوران، شارکس کے ساتھ خطرناک طور پر آنا سامنا ہونے کے امکان کو کم سے کم کرنے کی خاطر، [شارک سے متعلق DEC کی رہنمائی پر عمل کریں](#)۔

نئی ٹیکنالوجی تیزی سے واپس جانے والی ساحلی لہروں سے متعلق آگاہی میں بہتری لانے میں مددگار ثابت ہوتی ہے

نیو یارک کے لانگ آئی لینڈ کے خطے میں، ریاستی پارکس نے تیزی سے واپس جانے والی ساحلی لہروں کے خطرات سے متعلق عوامی آگاہی اور سمجھ بوجھ بہتر بنانے کے لیے دو ورچوئل ریئلٹی ہیڈسٹیس خریدے ہیں۔ 31 مئی سے 6 ستمبر 2025 کے دوران نیو یارک ریاستی پارکس کے ساحلوں پر منعقد ہونے والی پانی سے تحفظ کی آگاہی تقریبات میں عوام ان ہیڈسٹیس کو استعمال کر سکتے ہیں۔ یہ ٹیکنالوجی دو لسانی ہے، اور اس میں انگریزی اور ہسپانوی دونوں زبانوں میں ہدایات دستیاب ہیں۔ یہ ہیڈسٹیس ہوفسٹرا یونیورسٹی (Hofstra University) کے پروفیسر Jase Bernhardt (جیس برنہارٹ) اور ڈویلپر Frank Martin (فرینک مارٹن) کی تیار کردہ ٹیکنالوجی پر مبنی ہیں، جنہیں نیو یارک سمندری گرانٹ (New York Sea Grant) کی فنڈنگ حاصل ہوئی ہے۔

تنگ گزرگاہوں پر تیز رفتاری سے بہنے والا پانی ہی تیزی سے واپس جانے والی ساحلی لہروں کی شکل اختیار کر لیتا ہے جس کی ساحلی علاقوں کے ساتھ موجودگی معمول کی بات ہے۔ قومی سمندری اور ماحولیاتی انتظامیہ (National Oceanic and Atmospheric Administration, NOAA) کے مطابق، ہر سال امریکہ میں لائف گارڈز کئی دسیوں ہزار افراد کو تیزی سے واپس جانے والی ساحلی لہروں سے بچاتے ہیں، تاہم اندازہ ہے کہ ہر سال تقریباً 100 افراد تیزی سے واپس جانے والی ساحلی لہروں کے باعث ہلاک ہو جاتے ہیں۔ تیزی سے واپس جانے والی ساحلی لہریں عموماً پانی میں کسی کم گہرے مقام کے قریب بنتی ہیں، اور گریٹ لیکس کے ساحلوں سمیت کسی بھی ایسے ساحل پر رونما ہو سکتی ہیں جہاں موجیں ٹوٹتی ہوں۔ اگر آپ تیزی سے واپس جانے والی ساحلی لہروں کے شکنجے میں آ جائیں، تو پُر سکون رہیں اور لہر سے مقابلہ نہ کریں۔ ساحل کے متوازی تیراکی کریں جب تک کہ آپ کرنٹ سے باہر نہ ہو جائیں، اور اگر آپ تھکنے لگیں تو پانی میں تیریں یا چلیں۔ تیزی سے واپس جانے والی ساحلی لہروں کے بارے میں مزید جانیں۔

لانگ آئی لینڈ کے خطے میں پانی کے تحفظ کے تعلیمی پروگرام (Water Safety Education Program) کے اقدام کا آغاز گزشتہ سال رابرٹ موسس فیلڈ 5 (Robert Moses Field 5) سے کیا گیا تھا۔ موسم گرما 2025 کے لیے اس پروگرام کو اس خطے کے دیگر پارکس تک وسعت دی گئی ہے، جن میں درج ذیل شامل ہیں:

- 12 جولائی، صبح 10 بجے تا دوپہر 2 بجے، سنکن میڈو ریاستی پارک (Sunken Meadow State Park): فیلڈ 1 بورڈ واک
- 25 جولائی، شام 4 بجے تا رات 8 بجے، رابرٹ موسس ریاستی پارک (Robert Moses State Park): فیلڈ 5
- 9 اگست، صبح 10 بجے تا دوپہر 2 بجے، ہیگشر ریاستی پارک (Heckscher State Park)
- 16 اگست، صبح 10 بجے تا دوپہر 2 بجے، وائلڈ ووڈ ریاستی پارک (Wildwood State Park): بیچ فرنٹ
- 23 اگست، صبح 10 بجے تا دوپہر 2 بجے، سنکن میڈو ریاستی پارک: فیلڈ 1 بورڈ واک
- 6 ستمبر، صبح 10 بجے تا دوپہر 2 بجے، کیپ ٹری ریاستی پارک (Captree State Park): ٹوک سائڈ فیسٹیول

###

مزید خبریں www.governor.ny.gov پر دستیاب ہیں
ریاست نیو یارک | ایگزیکٹو چیمبر | press.office@exec.ny.gov | 518.474.8418
گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)